

Taryhyň iň uly jansyz döwleti: Ysraýyl

Category: Kitapcy, Taryhy makalalar
написано kitapcy | 26 январа, 2025

Taryhyň iň uly jansyz döwleti: Ysraýyl TARYHYŇ IŇ ULY JANSYZ
DÖWLETI: YSRAÝYL



Birinji jahan urşunyň aldym-berdimli ýyllarynda Palestinadan Biladüş-Şam sebitine çenli uzaýan zolakda basybalyjy goşunlardan has beter harap ediji duşman orta çykypdy: Çekirtgeler.

Türk goşunynyň moral ýagdaýy-da juda pese düşüpdi. Halkyň bizar-peteňi çykypdy we ünji-aladasy başyndan agdykdy.

Jemal paşa şu problemany çözmegiň ýoluny gözleýärdi. Oňa munuň üçin Aaron Aaronsony teklip etdiler.

Aaronson tanymal botanikleriň biridi. Onuň çekirtge belasyny başdan sowmaga mümkinçiligi-de, ukyp-başarnygy-da bardy. Şonuň üçin oňa Osmanlynyň birnäçe aýgytlaýjy front liniýalaryny-da

öz içine alýan ýerlerde iş geçirmegi üçin möhüm ygtyýarlyklar berildi.

Aaronsonyň bolsa pirimi başgady. Ol iňlis kontrrazwedkasy bilen dilleşip, jöhitleriň mukaddes saýýan ýerlerinde sionistik Ysraýyl döwletini gurmak üçin maglumat toplaýardy.

Aaronsonyň gaýyrýan işleri iňlislere ýaransoň, oňa has guramaçylykly jansyzlyk gullugyny gurmak tabşyryldy.

Bu gulluk Mossadyň atasy hasaplanýan «NILI» gullugydy.

«NILI» gullugy aýratynam aýal jansyzlary ulanyp, türk ofiserleriniň fiziki aýratynlyklary we söweşjeň ukyplary baradaky taktiki maglumatlary toplaý, iňlislere ýetiripdir.

Hususanam Ahmet Jemal paşa bu gullugyň esasy üns merkezindedi.

Jemal paşa hakdaky islendik maglumat iňlisler üçin gymmatlydy, sebäbi ol Gaza hüjümine garşy goranyşa ýolbaşçylyk etjek osmanly paşasydy.



Jemal paşa

Osmanly kontrrazwedkasy 1916-njy ýyla çenli Aaron hakda-da, Sara hakda-da ýeterlik maglumat toplaý ýetişmändi, has dogrusy tutuş iki ýyllap şeýle adamlaryň bardygynam bilenokdy.

Sara öňki adamsy Haýim Abrahamyň üstüniň açylmagy bilen ilkinji gezek osmanly kontrrazwedkasynyň ünsüni çekipdir.

Abraham gönüden-göni «NILI»-niň haýryna hereket etmese-de, başga jansyzlyk hereketlerine goşulmagy onuň öňki aýaly Saranyňam yzyna düşülmegine getirdi.

Umumy howpsuzlyk müdirligi (Emniýeti-Umumiýe Müdüriýeti) ahyrsoňy 1917-nji ýylda Adanadan Gazä uzaýan sebitde, esasanam Ýewropadan gelen sionist jöhitleriň içalyçylyk edýändigini duýupdyr.



Gaza söweşi

Beýleki bir tarapdan biziňkilere bu gullugyň adyny, operasiýalaryny, maksadyny doly anyklamak başartmandyr. Aslynda Osmanly döwleti öňräkden bäri sebitde jöhitler we hristian araplar tarapyndan Müsürde we Beýtulmukaddesiň (Ierusalimiň) töwereginde ot kakyp ýören içalyçylykly toparlaryň üstüni açyp, gerekli öňüni alyş çärelerini geçiripdi, emma Aaron Aaronson şeýle bir hüşgär we güýçli gulluk döredipdi welin, onuň edýän işleri hiç göze iliberenokdy.

«NILI»-niň iň uly üstünligi we güýji osmanly býurokratiýasynda düýpli korrupsiýa toruny emele getirmegidi.

Käbir işgärleriň hökümete garşydaş pikirde gzmegi, käbirleriniňem pula ejiz bolmagy, olary bu gullugyň çeňňegine

aňsat düşüripdir.

Şeýle-de, bu gullugyň özüni derňemek üçin üstüne gelýän aňtawçylary-da bir alajyny tapyp satyn almagyň hötdesinden gelmegi işi gitdigiçe çylşyrymlaşdyrypdyr.

Ähli kynçylyklara garamazdan «Ittihat we Terakki» häkimiýetiniň iň ykjam ugurlarynyň biri kontrrazwedka bolupdyr.

«Teşkilaty-Mahsusa» ýörite gullugynyň bu boýunça anyk ädimleri ädip biljek derejede güýji bardy. Jemal paşanyň özem muny ünsden düşürenokdy, çünki ol gullugyň esasy ünsüniň özünde jemlenendigini bilýärdi. Gullugyň möhüm adamlaryndan Ýosef Lişanskiniň üstüniň açylyp, soraga çekilmegi «NILI»-ä uly zarba inderipdi. Munuň yzy ýumak çöşleşen ýaly çöşlenipdi.

Ahyrsoňunda «NILI» gullugy jöhit sionistlere möhüm tejribe öwredip bilipdi.

Ýakyn Gündogarda ýaşamak üçin Ysraýylyň güýçli jansyzlyk we konrrazwedka toruna eýe bolmagy gerekdi. Şonuň üçinem Ysraýyl döwleti uly jansyzlyk we kontrrazwedka torunyň üstünde guruldy.

Mossadyň, AMAN-yň, ŞABAK-yň taryhy perspektiwada guran kontrrazwedka torlaryna, taktikalaryna, edýän işlerine seredenimizde, gullugyň nähili bulaşykdygyna we howpludygyna has gowy göz ýetirse bolýar.



- **Ysraýyl we jansyzlyk operasiýalary**

- Müsür tory

Sionistleriň kontrrazwedka taýdan iň kritiki görýän ýurtlarynyň birinjisi Müsür bolup garşymyza çykýar. 1945-nji ýylda Müsürdäki işleriň başyny çekýän jansyz Dawid Hamiridi.

Hamiri meýdan operasiýalaryny ýöredýän bolsa, Rut Kliger atly sionist bu toryň Ysraýyl bilen habarlaşmagyny ýola goýýardy. By tor garaşylan netijäni bermänsoň, Müsüriň raýaty doktor Witkor Saadä täze topar döretmek tabşyryldy.

Ysraýylyň täze jansyzlary öňki jansyzlardan başgaça taýýarlanypdy.

Olar şäher merkezlerine bomba ýerleşdirip partlamak boýunça hünärmendiler we ýarag geçirmek işiniňem ussadydylar.

Toparyň gurlanyna kän wagt geçmänkä, 1950-1952-nji ýyllar aralykda müsür metropoliýalarynda yzly-yzyna bombalama teraktlary bolup geçdi.

Müsürliler köçelerde bir ýere jemlenişip bilmez ýaly derejede terrorizlenipdiler.

Eliýahu Şaul Koen atly jansyzyň müsürli harby gullukçylar tarapyndan paş edilmeginden soň müsürli döwlet ýolbaşçylary

osminogyň gol-ganaty ýaly ýaýran howply topar bilen garşylaşandyklaryna göz ýetirdiler.

Beýleki bir ýandan sionist jansyzlaryň alýan iň soňky we iň aýgytlaýjy tälimi «ele düşmezlikdi».

Müsür toparyň üstüni açandygyna garamazdan, jansyzlaryň birinem ele salyp bilenokdy.

Bu işi soňlandyrmak üçin ýurt derejesinde giň gerimli adam awy başlandy, emma munuň üstüne gidildigisaýy işiň gyrasynda müsürli syýasatçylaryň we döwlet işgärleriniň bardygy görünýärdi.

Müsürli köp sanly adam dürli hili emel-tilsimler bilen satyn alynypdy.

Müsür hökümeti muny halkara konflikte öwürdi we Ysraýyly günäkärledi. Bu ýagdaý taryha «Lawon dawasy» bolup geçdi.

Ysraýyl hökümeti yza ädim ätdi we Goranmak ministri Isaak Lawon wezipesinden gidip, nägilelikleri ýatyşdyrmaga synanyşdy.



Lawon dawasy

Bu dawa Ysraýylyň Müsürde guraýan operasiýalaryny duruzyp bilmändi. 1958-nji ýylda Žan Lon Tomas atly ysraýylly jansyz täze topar gurup, işleri hasam ýaýbaňlandyrypdy.

«Lawon dawasy» ysraýyllylaryň operasiýalary babatda täze taktikalary işläp düzmegine mümkinçilik berdi.

Bu gezekki maksat harby bölümlere aralaşmakdy we ýerli gullukçylardan peýdalanmakdy.

Ahmet Hassan atly ýerli gullukçynyň beren maglumatlary Müsür üçin ýykgyňçylykly we öwezini dolup bolmajak ýitgilere sebäp bolupdy.

Müsür hökümeti watan dönügi Ahmet Hassana 1961-nji ýylda atuw jezasyny berdi.

• Liwan tory

Ysraýylyň ýakyndan yzarlaýan ýene bir ýurdy Liwandy.

Ol bu ýerdäki operasiýalaryny fransuz ruhanysy Ýusuf el el-Dabbadh bilen başlady.

El-Dabbadhyň beren maglumatlary 1948-nji ýylyň uruşynda kän peýda beripdir.

Şol sanda Liwanyň geostrategiki ähmiýeti-de Ysraýylyň barha artýan gyzyklanmasyna sebäp boldy.

Beýrutda ownuk jöwher satyjysy Khamis Ahmet Baýoumi atly jansyza liwan toruny gurmak tabşyryldy.

Palestinalylaryň Liwandaky işleri Ysraýylyň bu ýerde giň gerimli tor gurmaşygy kynlaşdyrypdyr.

Şuny göz önüne tutup, Yragyň palestinalylara bolan ünsüni ýolup taşlamak üçin sebitdäki yrak ilçihanasy asmana uçuryldy.

Ýagny Ysraýyl jansyzlaryny diňe maglumat toplamak üçin däl, terrorçylykly aktlary amala aşyrmak üçinem giňden ulanýardy.

Beýrutdaky Palestinany Azat-ediş guramasynyň ştabyna edilen raketaly hüjümem jansyzlaryň amala aşyran esasy teraktlarynyň biridi.

Liwan, esasanam Beýrut sionist kontrrazwedka toparlary üçin ylla türgenleşik meýdany ýalydy.

• Siriýa tory

Ysraýylllylar ilkinji gezek 1951-nji ýyldan başlap Siriýadaky dürziler arkaly jansyzlyk işlerine başlady.

Sionist kontrrazwedkasy ýerli faktorlardan peýdalanmagyň ýany bilen Kemal Emin Sabit, Eli Koen, ýaly jansyzlary bilen iň ýokardaky ýerlere aralaşyp biljek usuly-da ilkinji gezek Siriýada ulandy.

Koen 1967-nji ýylyň uruşynda Ysraýylyň gazanan ýeňişinde uly rol oýnapdy.

Siriýa kontrrazwedkasy 1965-nji ýylda gijem bolsa ony paş edip bilipdi, emma bireýýäm iş işden geçipdi.



Eli Koen

Koen öldürüldi. Onuň jesedi boýunça syrlaryň üsti häzirem açylanok.

Elbetde, Ysraýylyň guran tory diňe bu ýurtlar bilen çäklenmeýärdi. Türkiýä, Iordaniýa, Eýrana, Kipre, Gresiýa çenli uzaýan toruň gürrüni gidýär.

• **Ýerli faktorlardan peýdalanmak usullary**

Sionost kontrrazwedkasynyň ýerli işgärleri özüne öwürmek babatda ulanylan usullary çeper edebiýatda we real durmuşda seýrek gabat gelýär.

• Jynsy şantaž

Ilki bilen ýerli jansyz ulanylmazdan öň onuň gowşak taraplary öwrenilipdir. Şu maksat bilen iň köp ýüz urulýan usulyň jynsy gatnaşyklardygyny görmek mümkin.

Ýerli obýektiň eger bar bolsa, owaly bilen jynsy taýdan gowşaklygy anyklanýar.

Şahsy kompýuterinde internetiň gözleg düwmesine basyp girýän, gyzyklanýan zatlary, telefonda kimler bilen näme hakda habarlaşýandygy, görýän suratlary we wideolary arkaly ol boýunça häsiýetnama çykarylýar. Soňra ony tora düşürüp, öz hasaplaryna işläp ýaly edýärler.

Aýal-gyzlardan ybarat ýerli işgärlere ýa-da ar-namysyna bek erkeklere bolsa bu gezek jynsy şantažlar ulanyp, güýçli artykmaçlyk gazanýarlar.

Türkiýede FETÖ-nyň şeýle usuly ulanyp, köp sanly wezipeli işgäri gysymalaryna gysandygyny göz önüne tutanymyzda, gürrüňimiziň ugry başga-başga ugurlara gidýänem bolsa, bu usulyň üstünlikli ulanylýandygy belli.

Käbir habarlarda görşümüz ýaly, wagtal-wagtal palestinaly aýal-gyzlaryň Ysraýylyň hasabyna jansyzlyk edýändigine şaýatlyk edýäris.

Gynansak-da, bu aýal-gyzlaryň aglaba bölegini jynsy şantaž ulanmak arkaly öz taraplaryna çekýärler. Beýle zatlardan ýüz öwren aýal-gyzlaryň köpüsi başlaryna inýän gorkunç basyşlara döz gelip, öz janyna kast edýär.

Bular ýaly wakalar çuňňur öwrenilip äşgär edilenok. Häzire çenli näçe aýal-gyzyň ysraýyl kontrrazwedkasynyň toruna düşüp öz janyna kast edendigi hakdaky tema aýratyn öwrenilmegine garaşýar.

Bu wagşyýana tilsim ysraýylly harby hünärmenler we otstawkadaky kontrrazwedçikler tarapyndan teleýaýlymlarda öwnüp diýen ýaly gürrüň berilýär.

SARAH MEGAN
THOMAS

STANA
KATIC

RADHIKA
APTE

A CALL TO SPY

INSPIRED BY TRUE STORIES

CHURCHILL'S SECRET ARMY



- Pul bilen özüne öwürmek

Kontrrazwedkanyň iň köne taktikalarynyň biri bolan pula satyn almak sionistik taktikalaryň esasyalarynyň arasynda.

Polkownik Moşeniň 5 müň şekel berip arap ýaşlaryny jansyzlyk üçin ulanyandygyny öwnüp aýtmagy ýönelige däl.

Meýdan operasiýalary bilen birlikde dürli musulman ýurtlarda fondlaryň üstünden, ABŞ-da bolsa lobbileriň eli bilen syýasatçylaryň satyn alynýandygyny görýäris.

Bärde kän göze ilmeýän başga bir faktor bolsa uly kapitally kompaniýalar.

Söwda dünýäsinde aýratyn orny eýeleýän jöhit kapitally käbir möhüm firmalary ideologiki gural hökmünde ulanmak bilen bir hatarda kontrrazwedka operasiýalary üçinem ulanyp bilýär.

Soňky ýyllarda käbir harytlara «boýkot» çagyryşlary diňe ykdysady howp abandyrmaýar, işläp ýören firmalaryň birdenkä sebitden çekilmegi ýa kiçelmegi ysraýyl kontrrazwedkasynyň sebitiň sosiologiki dinamikasyny gowy bilýändigini görkezýär, hatda dürli ýollar bilen päsgelçilik döredýändigini mundan üstünlikli peýdalanýandygyna güwä geçýär.

Ysraýyl ýola goýan bu jansyzlyk tory bilen iki ýol bilen habarlaşýar:

Birinjisi, klassyky usullaryň biri hasaplap boljak telefon, internet saýtlary we başgalardygyny aýdyp bileris.

Ikinjisi bolsa, «kör nokat» diýlip atlandyrylan usul. Başga tüýse girizilen gapyrjaklar we şoňa meňzeş zatlar bilen ýeri näbelli nokatlar saýlanyp alnyp, kontrrazwedkaçylar bilen habarlaşylýar.

ORTADOĐU'DA
CASUSLAR SAVAŐI

NİLİ



NECMETTİN ALKAN


Kronik

- Sionist kontrrazwedka garşy göreşde ulanylýan usullar we

öňüni alyş çäreleri

Mossad hernaçe güýçli kontrrazwedka toruna eýe bolsa-da, ahyrynda adam eli bilen döredilen gulluk we ony hiç ýeňip bolmaýar diýen zat ýok.


Birnäçe arap ýurdy we türkler kontrrazwedka operasiýalary bilen sionist kontrrazwedkasyna agyr urgulary berip bilýär. Umuman alanda iň ýüzleý maglumatlara eýedigine garamazdan, palestinalylyar ysraýyllylary birnäçe ýyllap ýakyndan synlap gelýärler.

Megerem şonuň üçin ýer ýüzünde Mossady iň gowy tanaýan halk palestinalylardyr. Çünki ençeme ýyllap sezewar bolup gelýän gynamalary we erbetlikleri olara uly kösenç-horluklary başdan geçirtse-de, duşmanlaryny has gowy tanamaga mümkinçilik berdi. Şonuň üçin Mossadyň duzaklaryna iň az düşýänlerem palestinalylardyr. Iň esasysy-da, olar ýalňys maglumat berip, sionist kontrrazwedkasyna ummasyz zyýan ýetirip bilýärler.

Ysraýylly harby hünärmenleriň aýdýanlarynyň tersine, palestinaly ýaşlary şekel (ysraýyl walýuta birligi) bilen satyn alýmak olar ýalam aňsat däl.

Üstesine ulanýandyryn öýdýän arap ýaşlarynyň köpüsi ikitaraplaýyn jansyzlyk edip, Mossada uly urgulary ýetirip bilýär.

Döwlet derejesinde ysraýyl kontrrazwedkasyna garşy iň uly arhiwi we operasiýalary bolan ýurt Müsürdi, emma harby döwlet agdarlyşygyndan soň müsür kontrrazwedkasy doly tary-mar edildi.



Ýogsam bolmasa, Mossada aralaşma operasiýalaryny üstünlikli amala aşyryp bilýän ýeke-täk kontrrazwedka gullugy doly bökençliklere garamazdan Müsüre degişlidi.

Raafat Al-Jamal wakasy bularyň biridir.

Aslynyň müsürli harby gullukçydygyna garamazdan Al-Jamalyň Mossada aralaşyp başarmagy (1967-1973) sebitdäki kontrrazwedka gulluklaryny ruhlandyrypdy. Onuň Ysraýylyň Harby-howa

güýçlerine aralaşyp, ele salan maglumatlary 1973-nji ýylda Ysraýylyň uly gyrgynçylyklary etmeginiň öňüni alypdy.

Ýene bir aralaşma operasiýasy-da «Ofiser Ysraýyl Pýer» wakasydyr. Pýer ahlak taýdan bozuk, jynsy meýilllerine ejiz adam bolansoň, aňsatlyk bilen müsür kontrrazwedkasynyň toruna düşüpdü.

Ine, şeýle gorkunç we häzir Ýakyn Gündogarda osminog deýin ýaýylan gullugyň garşysynda Gazada az sanly gahryman gazaly watançylyk uruşyny alyp barýar.

Palestinalylaryň ähli ýeter-ýetmezçiligine we Ysraýylyň bütin güýjüne garamazdan jöhüt kontrrazwedka sistemasyny çökerden iň esasy faktor gazalylaryň XXI asyryň ruhundanam beter at-abraýlary bilen we şirin janlaryny orta goýup göreşmegidir.

Ýogsam bolmasa, telli-pelli döwletleriň ysraýyl kontrrazwedkasynyň elinde oýunjaga öwrülen wagtynda, Gazadaky ýagdaý başga hili düşündirişi mümkin dälleşdirýär.

Mehmet MAZLUM ÇELIK.

@MMazlumcel

celikmehmedmazlum@gmail.com

Ýekşenbe, 21.01.2024 ý. Taryhy makalalar